



“புதிய அவதாரத்தில் குலக்கல்வி” கடுமையாக எதிர்க்க வேண்டும்!

தமிழ்நாடு அரசுக்கு கி.வீரமணி வலியுறுத்தல்!

சென்னை, ஆக. 20- “குலக்கல்வித் திட்டத்தை திணிக்கத் திட்டமிட்டுள்ள ஒன்றிய பா.ஜ.க. அரசின் ‘வில்லவ கர்மா’ திட்டத்தை அனைத்துக் கட்சிகளையும் ஒன்று திரட்டி முதல்வர் கடுமையாக எதிர்க்க வேண்டும்” என்று திராவிடர் கழகத் தலைவர் கி.வீரமணி அவர்கள் கூறியுள்ளார்.



தொடக்கூடாதவன் என்று மனிதர்களை வேற்றுமைப்படுத்தி, அடிமைப்படுத்திய குலதர்மம் பாம்பு, பிரதமர் மோடி-ஆட்சியில் திடீரெனப் படமெடுத்தாடி அதன் நச்சுப் பல்லை நீட்டிக்காட்டுகிறது. “வில்லவகர்மா திட்டம்” என்பதன்படி ஒரு புதிய குலதர்மத் தொழிலைப் புதுப் பித்து, ஒடுக்கப்பட்ட மக்கள்துறையைச் சேர்ந்தவன் தாழ்ந்தவன்; தொடக்கூடியவன்

பிறவி இழிவை மறைமுகமாகப் புதுப்பித்து, அந்த “கீழ்சாதியர் அவரவர் குலத் தொழிலை கிராமங்களிலும், நகரங்களிலும் 30 லட்சம் பேர் செய்வார்கள்” அதற்கு நிதி, மானியம் உதவி உண்டு என்று ஆகஸ்ட் 15 ஆம் நாளில் டெல்லி செங்கோட்டை உரையில் பேசியுள்ளார் பிரதமர் மோடி.

“பி.எம். வில்லவகர்மா” திட்டம் என்பதை அமைச்சரவையின் பொருளாதார குழு ஏற்று ரூ.13,000 கோடி ஒதுக்கியுள்ளது. பள்ளிக் கூடங்களுக்குப் பதிலாக குரு சிஷ்ய பரம்பரைக் கல்விப் பயிற்சியாம். 2023-2024 முதல் 2027-2028 வரை இத்திட்டப்படி குலத் தொழிலை செய்ய அவரது வாரிசுகளுக்கு,

அடிப்படைமையில் கடன் அளிப்பார்களாம். தூண்டில் எவ்வளவு லாவகமாக அமைக்கப்பட்டிருக்கிறது பார்த்தீர்களா? இளைஞர்களே, நீங்கள் உங்கள் குலத்தொழிலைச் செய்தாக வேண்டும் என்றால், நிரந்தர இழிவும், அடிமைத்தனமும் தான் இந்த பா.ஜ.க. ஆட்சியில் உங்களுக்குக் கிட்டும்,

சமத்துவ சமுதாயம் காண விரும்பும் அனைவரும் ஒன்றுபட்டு உடனடியாக ஓர் அணியில் திரண்டு எழுந்து எதிர்ப்புக் கடலாய் பொங்கி எதிர்த்து இத்திட்டத்தை கருவிலேயே அழித்து, குலத்தொழில் பாதகத்தை ஒழித்துக் கட்டவேண்டும். தமிழகம் இத்திட்டத்துக்கு ஒருபோதும் இசைவு தராது; கடுமையாக எதிர்க்கும் என்பதை பிரகடனப்படுத்துவதும் அவசர, அவசியம்” என்றும் வீரமணி அவர்கள் கூறியுள்ளார்.

நாம் ஒன்றிணைந்து இந்தியாவின் ஒற்றுமை உணர்வைத் தழுவிக் கொள்வோம்!

மணிப்பூர் விளையாட்டு வீரர்கள் தமிழ்நாட்டில் பயிற்சி! நமது நெஞ்சங்கள் பெருமிதத்தால் பொங்குகின்றன!

சமூக வலைதளப் பதிவில் - முதல்வர் மு.க.ஸ்டாலின் நெகிழ்ச்சி!



சென்னை, ஆக. 20- மணிப்பூர் விளையாட்டு வீரர்கள் தமிழ்நாட்டில் பயிற்சி பெற்று வருவது குறித்து முதல்வர் மு.க.ஸ்டாலின் அவர்கள் வெளியிட்ட சமூக வலைதளப் பதிவில், “மணிப்பூர் விளையாட்டு வீரர்கள் தமிழ்நாட்டில் பயிற்சி தொடங்குவது கண்டு, நமது நெஞ்சங்கள் பெருமிதத்தால் பொங்குகின்றன” என்று நெகிழ்ச்சியுடன் குறிப்பிட்டுள்ளார்.

முதல்வர் அவர்கள் விடுத்த அந்த சமூக வலைதளப் பதிவு வருமாறு:- கடினமான கழுவலுக்கு இடையே மணிப்பூர் விளையாட்டு வீரர்கள் அதனால்துவளாமல் மீண்டுள்ளது மிகவும் நெகிழ்ச்சியடையவைக்கிறது. அவர்கள் தமிழ்நாட்டில்

தங்கள் பயிற்சியைத் தொடங்குவதைக் கண்டு, நமது நெஞ்சங்கள் பெருமிதத்தால் பொங்குகின்றன. மணிப்பூரில் இருந்து தமிழ்நாட்டில் பயிற்சி பெறவந்துள்ள 15 வீரர்கள் மற்றும் 2 பயிற்சியாளர்கள் இப்போது எங்கள் விளையாட்டுக் குடும்பத்தின் ஒரு பகுதியாக உள்ளனர்.

இது எல்லைகளுக்கு அப்பால் பிணைப்புகளை வலுப்படுத்துகிறது. நாம் ஒன்றிணைந்து, இந்தியாவின் ஒற்றுமை உணர்வைத் தழுவிக் கொள்வோம். இவ்வாறு அப்பதிவில் முதல்வர் மு.க.ஸ்டாலின் அவர்கள் குறிப்பிட்டுள்ளார்.

மீனவர்களையும், தொழிலையும் பாதுகாக்கும் வகையில் ஓசையின்றி சேவை செய்யும் தமிழ்நாடு முதல்வருக்கு கிரேட் சல்யூட்!

சென்னை, ஆக. 20- ராமேஸ்வரத்தில் மீனவர் நல மாநாட்டில் பங்கேற்று உரையாற்றிய முதல்வர் மு.க.ஸ்டாலின் அவர்கள் மீனவர்களின் வாழ்வாதாரம் உயரவும் அவர்களின் குறைகளை நிறைவேற்றும் வகையில் முத்தான அறிவிப்புகளை வெளியிட்டுள்ளார். இத்திட்டத்திற்காக ரூ.926.88 கோடி நிதியும் ஒதுக்கி உத்தரவிட்டுள்ளார். இத்திட்டத்தின் கீழ் மீனவர்கள் மகிழ்ச்சிக் கடலில் உள்ளனர். இந்த நிகழ்வை ‘தினகரன்’ நாளேடு தனது தலையங்கத்தில் தனது வாழ்த்துகளையும், பாராட்டு மலையையும் தெரிவித்து “கிரேட் சல்யூட்” அடித்துள்ளது.

‘தினகரன்’ தலையங்கத்தில் பாராட்டு மலையு!



பேருக்கு பட்டா, 45 ஆயிரம் பேருக்கு மீன்பிடி தொழிலுக்கான கட்டுறவு கடன், மீன்பிடி தடைக்காலத்தின்போது வழங்கப்பட்ட நிவாரணம் ரூ.5 ஆயிரத்தில் இருந்து ரூ.8 ஆயிரமாக உயர்வு, 1,000 நாட்டுப்புடகு மீனவர்களுக்கு 40 சதவீத மானியத்தில் இயந்திரங்கள், நாட்டுப்புடகு உரிமையாளர்களுக்கு மானிய விலையில் வழங்கப்படும் மண்ணெண்ணெய் அளவு 3,400 லிட்டரில் இருந்து 3,700 லிட்டராக அதிகரிப்பு, விசைப்படகளுக்கு மானிய விலையில் 18 ஆயிரம் லிட்டரில் இருந்து 19 ஆயிரம் லிட்டராக

உயர்வு, நாட்டுப்புடகளுக்கு 4 ஆயிரம் லிட்டரில் இருந்து 4,400 லிட்டராக உயர்வு, தங்கச்சிமடத்தில் மீன்பிடி துறைமுகம் மற்றும் பாம்பன் வடக்கு பகுதியில் தூண்டில் வளைவு அமைக்கும் பணி, மீனவர் விபத்து காப்புறுதி திட்டம் மற்றும் காணாமல் போன மீனவர் குடும்பத்துக்கு சமூல் நிதி வழங்கும் திட்டம், மீனவர் வீட்டு வசதி அலகுத்தொகை ரூ.1.7 லட்சத்தில் இருந்து ரூ.2.4 லட்சமாக உயர்வு, மீனவ கிராமங்களில் கடல் அரிப்பை தடுக்கவும், படகுகளின் பாதுகாப்பை உறுதி செய்யவும் தூண்டில் வளைவுகள் அமைக்கப்படும் என முத்தான அறிவிப்புகளை முதல்வர் மு.க.ஸ்டாலின் வெளியிட்டுள்ளார்.

இந்த திட்டங்களுக்காக ரூ.926.88 கோடி நிதி ஒதுக்கப்பட்டுள்ளது. இதன்மூலம், 2,77,347 மீனவர்கள் பயன்பெறுவார்கள் என்றும் அறிவித்துள்ளார். கடந்த 2 ஆண்டுகளில் மீனவர் நலனுக்காக திருச்சி ஆட்சியில் பல்வேறு திட்டங்கள் செயல்படுத்தப்பட்டன.

வர்களுக்கும், அவர்களது தொழிலையும் பாதுகாக்கும் வகையில், நேரில் சென்று பாசக்கரம் நீட்டியுள்ளார். இது, மீனவர்கள்கள்களில் ஆனந்த கண்ணீரை வரவழைத்துள்ளது. கடலை நம்பி, தமிழ்நாட்டில் பல லட்சம் மக்கள் வாழ்ந்து வருகின்றனர். கடலில் இருந்து மனிதனுக்கு தேவையான உணவுப்பொருட்கள் முதல் ஆடம்பர பொருட்கள் வரை கிடைக்கிறது. இந்நிலையில், எதிர்காலத்தில் மனித குலத்துக்கு தேவையான உணவில், 90 சதவீதம் கடலில் இருந்தே பெறப்போகிறோம் என்று ஆய்வாளர்கள் கூறுகின்றனர். அத்தகைய கடல் உணவுகளை, மழை, வெயில், புயல் என பாராது கரைக்கு கொண்டுவந்து சேர்க்கும் நம் மீனவர் நலன் காக்க, ஓசையின்றி சேவை செய்து வரும் தமிழ்நாடு முதல்வருக்கு கிரேட் சல்யூட்.

இவ்வாறு முதல்வருக்கு ‘தினகரன்’ தலையங்கத்தில் ‘கிரேட் சல்யூட்’ அடித்துள்ளது.

நீட் திணிப்பு : ஒன்றிய பா.ஜ.க. அரசு மற்றும் தமிழக ஆளுநரை கண்டித்து வேலூரில் மாபெரும் உண்ணாவிரத அறப்போர்! மாவட்ட செயலாளர் ஏ.பி.நந்தகுமார் எம்.எல்.ஏ வேண்டுகோள்!



வேலூர், ஆக. 20- நீட் தேர்வை ரத்து செய்ய கோரி இளைஞர் அணி, மாணவர் அணி மற்றும் மருத்துவர் அணி சார்பில் உண்ணாவிரத அறப்போர் நடத்தி கழக தலைவர், தமிழ்நாடு முதல்வர் அவர்களின் அறிவிப்புக்கு இணங்க வேலூரில் உண்ணாவிரத அறப்போர் நடைபெறும் என மாவட்ட செயலாளர் ஏ.பி.நந்தகுமார் எம்.எல்.ஏ. விடுத்துள்ள அறிக்கையில் மூலம் வேண்டுகோள் விடுத்துள்ளார். அவர் அறிக்கை பின்வருமாறு:

புற்றுநோயை விட கொடிய உயிர்கொல்லி நோயான இன்று தமிழகத்தையே பிடித்திருக்கும் நீட் எனும் கொடிய நோயினால் தமிழ்நாட்டில் மாணவர்கள் பெருமளவில் பாதிக்கப்பட்டு உள்ளார்கள். மேலும் மாணவர்கள் மட்டுமின்றி அவர்களை சார்ந்த குடும்பமும் பெரிய அளவில் பாதிப்புக்கு உள்ளாகியுள்ளார்கள். குறிப்பாக அரியலூர் அனாதா மூலமாக நிகழ்ந்த நம்மணம் படிப்புடியாக தமிழ்நாட்டில் பரவி இன்று குரோம்பேட்டை ஜெகதீஸ்வரன் மற்றும் அவரது தந்தை செல்வசேகர் வரை தொடர்ந்த வண்ணம் உள்ளது. இந்த உயிர்பலி மரணத்திற்கு ஒன்றிய பாஜக அரசும் இவர்களுக்கு துணை போகும் அடிமை அதி.மு.க. மற்றும் ஆளுநர் ஆர்.என்.ரவி ஆகியோரே காரணமாகும். இந்த அலவங்களை போக்கி மாணவர்களின் மருத்துவ கனவை நனவாக்க கழக தலைவரும், தமிழ்நாடு முதல்வருமாத தளபதி அவர்கள் தொடர்ந்து பல கட்ட முயற்சிகளை எடுத்து வருகிறார்.

தமிழக அரசின் அனைத்து முயற்சிகளையும் தடுத்தும் வகையில் தமிழ்நாடு ஆளுநர் ஆர்.என்.ரவி ஒப்புதல் வழங்காமல் முட்டுக்கட்டை போட்டுவருகிறார். தமிழ்நாட்டில் நிகழும் மாணவர்களின் மரணம் ஆளுநரையோ, ஒன்றிய பாசிச பா.ஜ.க. அரசையோ எவ்விதத்திலும் பாதிக்கவில்லை. முன்னர் முதல்வர் ஜெயலலிதா ஆட்சிகாலத்தில் வராத நீட் தேர்வு அடிமை எடப்பாடி

வெளியிட்ட அறிக்கையின் படி நீட் தேர்வை திணிக்கும் ஒன்றிய பாசிச பா.ஜ.க. அரசையும், அ.தி.மு.க. நிர்வாகிகளையும் மற்றும் தமிழ்நாடு ஆளுநர் ஆர்.என்.ரவியையும் கண்டித்து வேலூர் மாவட்ட திருமுக இளைஞர் அணி, மாணவர் அணி மற்றும் மருத்துவர் அணி சார்பில் இன்று (20.08.2023- குராயிறுக் கிழமை) காலை 08.00 மணி யிலிருந்து மாலை 06.00 மணி வரை வேலூர் கோட்டை முன்புறம் அமைந்துள்ள காந்தியை அருகில் உண்ணாவிரத அறப்போர் நடைபெற உள்ளது.

எனவே, உண்ணாவிரத அறப்போரில் மாவட்ட திருமுக இளைஞர் அணி, மாணவர் அணி மற்றும் மருத்துவர் அணி நிர்வாகிகள், மாவட்ட கழக நிர்வாகிகள், நாடாளுமன்ற, சட்டமன்ற உறுப்பினர்கள், மாநகர செயலாளர், தலைமை கழக நிர்வாகிகள், தலைமை செயற்குழு, பொதுக்குழு உறுப்பினர்கள், ஒன்றிய, நகர, பகுதி மற்றும் பேரூர் செயலாளர்கள், நிர்வாகிகள், மாநகர நிர்வாகிகள், மாநில அணிகளின் துணை செயலாளர்கள், மாவட்ட, மாநகர, ஒன்றிய, நகர, பகுதி மற்றும் பேரூர் அணிகளான மகளிர் அணி, தகவல் தொழில்நுட்ப அணி, வழக்கறிஞர் அணி விவசாய அணி, விவசாய தொழிலாளர் அணி, தொண்டர் அணி, மகளிர் தொண்டர் அணி, துள்ளார்.



கடலூர் மேற்கு மாவட்ட கழக செயலாளர் - தொழிலாளர் நலன் மற்றும் திறன் மேம்பாட்டு துறை அமைச்சர் சி.வெ.கணேசன் ஆலோசனைப்படி விருத்தாசலம் உழவர் சந்தை அருகில் அமைக்கப்பட்டிருந்த கழக முன்னாள் அமைப்பு செயலாளர் எம். செல்வராஜன் திருவுருவப் படத்திற்கு மலர் தூவி மரியாதை செலுத்தப்பட்டது. பிறகு பாலக்கரையிலிருந்து மாவட்ட இளைஞரணி அமைப்பாளர் எம்.எல்.ஏ தனது அறிக்கை தலைமையில் அமைதி ஊர்வலமாகச் சென்று உள்ளூரது இல்லத்தில் அலங்கரிக்கப்பட்டிருந்த திருவுருவப் படத்திற்கு மலர் தூவி மரியாதை செலுத்தி புகழ்ச்சி செலுத்தப்பட்டது

கழக முன்னாள் அமைப்பு செயலாளர் விருத்தாசலம் எம்.செல்வராஜ் நினைவுதினம்!

மாவட்ட இளைஞரணி அமைப்பாளர் எம்.எல். கணேஷ் குமார் தலைமையில் அமைதி ஊர்வலம்!

விருத்தாசலம் ஆக 20-தி.மு.கழக முன்னாள் அமைப்பு செயலாளர் தென்னாற்காடு ஒருங்கிணைந்த முன்னாள் மாவட்ட செயலாளர் “பேரறிஞர் அண்ணா அவர்களால் சீமான் வீட்டு செல்வ பிள்ளை” என்று அழைக்கப்பட்ட விருத்தா

சலம் முன்னாள் சட்டமன்ற உறுப்பினர் நெருக்கடி நிலைக் காலத்தில் மிசா சட்டத்தில் கைது செய்யப் பட்டு ஓராண்டு காலம் சிறையில் இருந்தவர் 1996 ஆம் ஆண்டு நடைபெற்ற கழக முப்பெரும் விழாவில் முத்தமிழ் அறிஞர் கலைஞர் அவர்களின் பொற்க

ரங்களால் “பெரியார் விருது” பெற்ற எம். செல்வராஜன் 26 ஆம் ஆண்டு நினைவு தினம் 18.08.2023 அன்று அனுசரிக்கப்பட்டது.



இந்நிகழ்ச்சியில் நகரக் கழக செயலாளர் க. தண்டபாணி, நகர மன்ற தலைவர்கள் டாக்டர். சங்கனி மருகதாஸ், பாரி, இப்ராஹிம், ஒன்றிய செயலாளர்கள் தி. வேல்முருகன், பாவாடை கோவிந்தசாமி, கனக. கோவிந்தசாமி, சுரேஷ், முருகன், பேரூர் செயலாளர் செல்வம், பொதுக்குழு உறுப்பினர் அரங்க பாலகிருஷ்ணன், மகளிரணி குரு சரஸ்வதி, ஆரோக்கிய செல்வி, துணை செயலாளர்கள் எஸ்.ரா.மு. நம்பிராஜன், சந்தானலட்சுமி, கந்தராஜாத்தி, முத்து, தலைவர் செங்குட்டுவன், மாவட்ட பிரதிநிதி ஆட்டோ பாண்டியன், வழக்கறிஞர்கள் எம்.கே. அருள்குமார், இளங்கோவன், கே. ரவிச்சந்திரன் மற்றும் தட்சிணாமூர்த்தி, அறிவுடை நம்பி, சுரேஷ், ஏ. ஆர். கதிரவன், வெங்கடேஷ் சிவா, அன்பழகன், சதீஷ்குமார், பொறியாளர் அணி காத்திக், இளைஞரணி பொன்.கணேஷ், தர்ம.மணிவேல், நடராஜன், தளபதி குமார், கார்த்திக் மற்றும் ஆதாம், குமார், ஸ்ரீதர், மதி, இளையராஜா, பாசில், கவுன்சிலர்கள் ராசாத்தி, சரவணன், தீபா, மாறிமுத்து, அறிவுழி, முருகன், உஷா, பாலு ஆகியோர் மலர் தூவி புகழ்ச்சி செலுத்தினர்.